

ကမ္ဘာ့ကျန်းမာရေးအဖွဲ့ အရှေ့တောင်အာရှဒေသ TB ရောဂါ အဆုံးသတ်ရေးဆိုင်ရာ ဝန်ကြီးအဆင့်

အစည်းအဝေးသို့ ပြည်ထောင်စုဝန်ကြီး ဒေါက်တာမြင့်ထွေး တက်ရောက်

ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး ဒေါက်တာမြင့်ထွေးသည် ဆေးသုတေသနဦးစီးဌာန၊ ညွှန်ကြားရေးမှူးချုပ် ဒေါက်တာကျော်ဇင်သန့်၊ ပြည်သူ့ကျန်းမာရေးဦးစီးဌာန၊ ညွှန်ကြားရေးမှူး(ရောဂါနှိမ်နင်းရေး) ဒေါက်တာသန္တာလွင်၊ ဒုတိယညွှန်ကြားရေးမှူး(တီဘီ) ဒေါက်တာစည်သူအောင်တို့ လိုက်ပါလျက် မတ်လ (၁၄) ရက်မှ(၁၆) ရက်နေ့အထိ အိန္ဒိယနိုင်ငံ၊ နယူးဒေလီမြို့၌ All India Institute of Medical Science (AIIMS), National Center for Disease Control (NCDC)များသို့ မတ်လ(၁၄) ရက်နေ့တွင် သွားရောက်လေ့လာခဲ့ပြီး မတ်လ (၁၅) နှင့် (၁၆)ရက်နေ့များတွင် Ministerial Meeting towards Ending TB in WHO South-East Asia Region အစည်းအဝေးသို့ တက်ရောက်ခဲ့ပါသည်။



မတ်လ(၁၄)ရက်နေ့ နံနက်ပိုင်းတွင် Department of Communicable Diseases, South-East Asia Regional Office မှ ဒါရိုက်တာ Dr. Swarup Kumar Sarker နှင့်တွေ့ဆုံ၍ Ministerial Meeting towards Ending TB in WHO South-East Asia Region အစည်းအဝေးနှင့်ပတ်သက်၍ ဆွေးနွေးညှိနှိုင်းခဲ့ပါသည်။ ဆက်လက်၍ All India Institute of Medical Science (AIIMS)မှ ဒါရိုက်တာ Dr. B. Ajan ပါဝင်သော Faculty Members များ နှင့်တွေ့ဆုံပြီး မြန်မာနိုင်ငံမှ အရည်အချင်းပြည့်မီသည့် ဆရာဝန် သင်တန်းသားများ ရွေးချယ် စေလွှတ်ပေးနိုင် ရေးနှင့် Clinical and Community Medicine Training Curriculum ကိစ္စများ၊ နှစ်နိုင်ငံကြား MOU ရေးထိုး၍ အတူတကွ ပူးပေါင်း ဆောင်ရွက်နိုင်ရေးကိစ္စရပ်များကို ညှိနှိုင်း ဆွေးနွေးခဲ့ကြပါသည်။



မတ်လ(၁၄)ရက်နေ့ နေ့လည်ပိုင်းတွင် National Center for Disease Control (NCDC)သို့ သွားရောက်လေ့လာခဲ့ပြီး Principle Advisor Dr. N.S Dharmshaktu နှင့် ဒါရိုက်တာ Dr. S. Venkatesh တို့နှင့်တွေ့ဆုံပြီး နှစ်နိုင်ငံကြား အတူတကွ ပူးပေါင်းဆောင်ရွက်နိုင်ရေးနှင့် Epidemiology Training အတွက် သင်တန်းသားများ ရွေးချယ်စေလွှတ်နိုင်ရန် ညှိနှိုင်းဆွေးနွေးခဲ့ကြပါသည်။



မတ်လ(၁၅)ရက်နေ့ နေ့လည်ပိုင်းတွင် ပြည်ထောင်စုဝန်ကြီးသည် Ministerial Meeting towards Ending TB in WHO South-East Asia Region ပထမနေ့အစည်းအဝေးသို့ WHO South-East Asia Region အဖွဲ့ဝင် (၁၁) နိုင်ငံမှ ကျန်းမာရေးဝန်ကြီးများနှင့် အဆင့်မြင့်အရာရှိကြီးများနှင့်အတူ တက်ရောက်ခဲ့ပြီး Draft Call for Action for WHO South-East Asia Region နှင့်ပတ်သက်၍ ဆွေးနွေး အကြံပြုခဲ့ပါသည်။



မတ်လ(၁၆)ရက်နေ့ နံနက်ပိုင်းတွင် ပြည်ထောင်စုဝန်ကြီးသည် Ministerial Meeting towards Ending TB in WHO South-East Asia Region ဒုတိယနေ့အစည်းအဝေးသို့ WHO South-East Asia Region အဖွဲ့ဝင် (၁၁) နိုင်ငံမှ ကျန်းမာရေးဝန်ကြီးများနှင့်အတူ တက်ရောက်ခဲ့ပြီး ၂၀၃၀ ခုနှစ်တွင် Sustainable Development Goals(SDG) ရည်မှန်းချက်များ ပြည့်မီစေရေး အတွက် တီဘီရောဂါ ဖြစ်ပွားမှုနှင့် သေဆုံးမှုများကို လျာထားချက်အတိုင်း လျော့နည်းကျဆင်းအောင် ဆောင်ရွက်နိုင်ရန် Delhi Call for Action အား အတည်ပြု၍ သဘောတူလက်မှတ်ရေးထိုးခဲ့ကြပါသည်။

ဆက်လက်၍ ပြည်ထောင်စုဝန်ကြီးသည် မြန်မာနိုင်ငံ၌လည်း End TB Strategy နှင့်အညီ SDG(2030) ရည်မှန်းချက်များပြည့်မီအောင် အကောင်အထည်ဖော် ဆောင်ရွက်နိုင်ရေးအတွက် ကျန်းမာရေးနှင့်အားကစားဝန်ကြီးဌာနမှ ဆက်လက်ဆောင်ရွက်မည့် လုပ်ငန်းစဉ်များကို ရှင်းလင်း ဆွေးနွေးခဲ့ပါသည်။



မတ်လ(၁၆)ရက်နေ့နေ့လည်ပိုင်းတွင် ပြည်ထောင်စုဝန်ကြီးသည် အိန္ဒိယနိုင်ငံ၊ Ministry of Health and Family Welfare မှ ကျန်းမာရေးဝန်ကြီး H.E Shri J.P. Nadda နှင့်တွေ့ဆုံပြီး နှစ်နိုင်ငံကြား MOU ရေးထိုး၍ အတူတကွ ပူးပေါင်းဆောင်ရွက်နိုင်ရေး ကိစ္စရပ်များကို ညှိနှိုင်း ဆွေးနွေးခဲ့ကြသည်။